

# अवैध शराब के खिलाफ कार्रवाई करने गई पुलिस टीम पर हमला

हमले में पुलिस के दो जवान हुए घायल, शराब माफियाओं को छुड़ा ले गए हमलावर

धौलपुर, (निर्स)। धौलपुर जिले की सैपक थाना पुलिस बुधवार दोपहर को अवैध शराब के खिलाफ कार्रवाई करने गई। इस दौरान शराब माफियाओं ने पुलिस टीम पर हमला कर दिया जिसमें 2 पुलिस कर्मी घायल हो गए।

जानकारी के अनुसार सैपक थाना क्षेत्र के गांव घड़ी चटोला में बुधवार दोपहर के समय अवैध शराब कारोबारियों के खिलाफ सैपक थाना पुलिस जाते के साथ कार्रवाई करने पहुंची। कार्रवाई के दौरान पुलिस टीम द्वारा अवैध शराब के कारोबारियों को दबोच लिया गया। लेकिन कुछ ही समय बाद पुलिस पर कुछ लोगों ने लाठी-डंडों के साथ पथराव कर हमला कर दिया। हमले के दौरान पुलिस के 2 जवान घायल हो गए। वहीं पुलिस द्वारा पकड़े गए अवैध शराब माफियाओं को हमलावर पुलिस के कब्जे से छुड़ा कर भाग गए।

घायल हुए पुलिस जवानों को सीएचसी सैपक में भर्ती कराया गया। जहां उनका इलाज किया गया। अवैध शराब के कारोबारियों के होसले कितने



घायल हुए पुलिस जवानों को सीएचसी सैपक में भर्ती कराया।

बुलंद है पुलिस टीम पर किया गया हमला इस चीज को साफ बयान करता

है। जानकारी के अनुसार घटना के दौरान पुलिस के जवान अमीर सिंह के

सिर में चोट आना तथा श्रीनिवास के हाथ में फेंकवर होना बताया जा रहा

आरोपियों की गिरफ्तारी के लिए पुलिस टीमें लगतार संभावित स्थानों पर दबिश दे रही हैं

है। घटना को लेकर थाना पुलिस कुछ भी स्पष्ट कहने से बचती रही।

हालांकि घटना के बाद पुलिस महकमा हरकत में आ गया है और आरोपियों की गिरफ्तारी के लिए पुलिस टीमें लगतार संभावित स्थानों पर दबिश दे रही हैं। इस मामले में सैपक डीएसपी बाबू लाल मीणा का कहना है कि घड़ी चटोला में सैपक पुलिस द्वारा अवैध शराब के खिलाफ कार्रवाई की गई थी, कार्रवाई के दौरान कुछ शराब माफिया द्वारा पुलिस पर पथराव कर हमला किया गया है। जिसमें दो पुलिस जवान घायल हुए हैं। आरोपियों के खिलाफ राजकार्य में बाधा एवं अन्य धाराओं में मुकदमा दर्ज कर आरोपियों के खिलाफ सख्त कार्रवाई की जाएगी।

# ट्रेलर से 70 लाख की शराब पकड़ी, दो तस्कर गिरफ्तार

पंजाब से गुजरात जा रही शराब की 575 पेटी बरामद



नागौर की सदर थाना पुलिस ने ट्रक ट्रेलर से अंग्रेजी शराब तस्करी करते आरोपियों को गिरफ्तार किया।

नागौर। जिले की सदर थाना पुलिस की टीम ने मंगलवार रात गश्त के दौरान खरनाल गांव के पास एक ट्रक ट्रेलर से अवैध अंग्रेजी शराब की 575 पेटीयां बरामद की है, जिसकी मार्केट किमत 70 लाख रुपए है। शराब तस्करी करते आरोपी तेजा राम जाट पुत्र घमण्डा राम (24) एवं नरेश उर्फ हरखाराम जाट पुत्र भैरा राम (21) निवासी शिवकर धने का तला थाना सदर बाडमेर को थाना पुलिस ने गिरफ्तार कर लिया।

एसपी राममूर्ति जोशी ने बताया कि गिरफ्तार दोनों आरोपी पंजाब से अवैध अंग्रेजी शराब की तस्करी कर गुजरात ले जा रहे थे। मंगलवार देर रात गश्त के दौरान थाना सदर के एसआई अमरचंद को सूचना मिली थी कि श्री वीर तेजा पैनोरमा खरनाल के पास एक

लोहे का चहर लगाकर एक कंटेनर नुमा बॉक्स बनाया हुआ था

चहर काटकर तलाशी ली गई तो अंग्रेजी शराब की मिली

निरीक्षक अमरचंद मय टीम के जैसे ही मौके पर पहुंचे, पुलिस को आता देख दो युवक ट्रेलर स्टार्ट कर भागने का प्रयास करने लगे। जिन्हें डिटेन किया गया। ट्रेलर के पीछे तिरपाल लगा हुआ था। तलाशी ली गई तो देखा दूले को मोडिफाइड कर अंदर मजबूत लोहे का चहर लगाकर एक कंटेनर नुमा बॉक्स बनाया हुआ था। बॉक्स चारों ओर से अच्छी तरह से लोहे की चहरों से ढका हुआ था। चहर काटकर तलाशी ली गई तो ऑफिसर चॉइस ब्रांड की कुल 245 पेटी और मैकडॉनल्ड नंबर वन ब्रांड की 330 पेटीयां अंग्रेजी शराब की मिली। इस पर ट्रक सवार आरोपी तेजाराम जाट और नरेश उर्फ हरखाराम जाट को आबकारी एक्ट में गिरफ्तार कर अवैध शराब समेत ट्रेलर जप्त किया गया।

# चोरों ने सूने मकान को निशाना बनाया

नकदी व सोने चांदी के गहने पार

धौलपुर, (निर्स)। धौलपुर शहर के कोवलाली थाना क्षेत्र की संगम विहार कॉलोनी में चोरों ने एक सूने मकान को निशाना बनाया। जहां से चोरों ने 60 हजार रुपये की नकदी के साथ सोने चांदी के गहने पार कर दिए।

पीड़ित मकान मालिक अपने परिवार के साथ निजी काम से मंगलवार को ग्वालियर गया हुआ था। जहां से लौटने के बाद बुधवार को उसे चोरी की घटना का पता चला। पीड़ित ने घटना को लेकर कोवलाली थाने में पुलिस को सूचना दी। जिस पर कोवलाली पुलिस ने घटनास्थल का मौका मुआयना किया। पीड़ित मकान मालिक हमीद रशीद (69) पुत्र अब्दुल सफीक ने बताया कि उसका परिवार साले की तबीयत खराब होने पर उन्हे ग्वालियर देखने गया हुआ था। परिवार के लोग जब

पीड़ित मकान मालिक परिवार के साथ ग्वालियर गया हुआ था

पुलिस ने पीड़ित की शिकायत के आधार पर मामले की जांच शुरू कर दी है

बुधवार को घर लौटे तो उन्हें घर के ताले टूटे हुए मिले। इस दौरान चोर घर में रखी 60 हजार रुपए की नकदी के साथ करीब एक लाख रुपए के सोने और चांदी के आभूषणों को चुराकर ले गए हैं। पुलिस ने पीड़ित की शिकायत के आधार पर मामले की जांच शुरू कर दी है।

# ओवरलोडिंग वाहनों पर कार्रवाई की मांग

बीदासर, (निर्स)। निकटवर्ती गांव बालेरा के ग्रामीणों ने बुधवार को पुलिस थाना में ओवरलोडिंग भारी वाहनों पर कार्रवाई की मांग को लेकर थानाधिकारी के नाम पुलिस उपनिरीक्षक पशुराम को ज्ञापन सौंपा। ज्ञापन में उल्लेख किया गया कि ग्राम बालेरा में भारी वाहन ओवरलोडिंग होकर गांव के बीचों-बीच से गुजरते हैं। जिससे आमजन और पशुओं के खतरे की संभावना रहती है। ज्ञापन में ग्रामीणों ने भारी वाहनों को बाईपास के रास्ते से निकालने की मांग की तथा मांग पूरी नहीं होने पर 10 दिन बाद गांव के बीचोंबीच गुजर रहे ओवरलोडिंग वाहनों का रास्ता रोककर धरना-प्रदर्शन की चेतावनी दी। ज्ञापन देने वालों में सरपंच सुरेंद्र सिंह राठौड़, पूर्व पंचायत समिति सदस्य भागीरथ गुरु, अमरसिंह राठौड़, सुखराम, रामराम, मांगीलाल, पेमाराम, भैराम नाई, सीताराम, देवाराम, रामगोपाल सहित कई ग्रामीण मौजूद थे।

# कॉलेज छात्रा ने आत्महत्या की

मृतका के पिता ने बताया कि उसे पढ़ाई का तनाव था

कोटा, (निर्स)। राजस्थान के कोटा शहर के रेलवे कॉलोनी थाना इलाके से कॉलेज छात्रा की आत्महत्या का मामला सामने आया है। रेलवे कॉलोनी थाना एसआई ईश्वर सिंह ने बताया कि छात्रा ने घर पर ही आत्महत्या का प्रयास किया था जिसके बाद उसे एमबीएस अस्पताल में भर्ती कराया गया। अस्पताल में छात्रा की इलाज के दौरान मौत हो गई।

पुलिस ने पोस्टमार्टम के बाद शव परिवर्जनों को सौंप दिया है। वहीं, मृतका के पिता ने बताया कि उसे पढ़ाई का तनाव था। रेलवे कॉलोनी थाना एसआई ईश्वर सिंह ने बताया कि यह घटना रेलवे कॉलोनी थाना क्षेत्र के गणेशपुरा पार्वती कॉलोनी की है। यहां 20 वर्षीय सजनी सैनी ने 1 अक्टूबर को आत्महत्या का प्रयास किया था। इसके बाद परिवजन उसे एमबीएस अस्पताल लेकर गए थे जहां

युवक की कुएं में गिरने से मौत

रूपवास, (निर्स)। गांव खेरिया जाट निवासी युवक शंकरसिंह की खेत पर काम करते समय कुएं में गिरने से मौत हो गई। थानाधिकारी बनीसिंह गुर्जर ने बताया कि गांव खेरिया जाट निवासी अनिल कुमार पुत्र नाहरसिंह कुशवाह ने रिपोर्ट दर्ज कराई है। कि मेरा भाई शंकरसिंह पुत्र नाहरसिंह कुशवाह खेत पर मजदूरी व काम कर रहा था। तभी पानी पीने के लिए कुआं पर गया। तो उसका पैर फिसल गया। जिससे उसकी मौत हो गई। इस पर पुलिस ने मर्ग कायम कर शव को कब्जे में लेकर सरकारी अस्पताल की मोर्चरी में रखवा दिया। तथा पंचनामा की कार्यवाही कर चिकित्सको को तहरीर देकर पोस्टमार्टम कराकर शव परिवर्जनों के सुपुर्द कर दिया।

सादुलपुर, (निर्स)। राजगढ़ थाना पुलिस ने नरेंद्र नगर आरपीएस प्रशिक्षु के नेतृत्व में मुखबिरी की सूचना पर कार्यवाही करते हुए अनैतिक धंधा करवाने के आरोप में दो आरोपियों को गिरफ्तार किया है।

राजगढ़ थानाधिकारी सुभाष चंद्र डील पुलिस निरीक्षक में बताया कि राजगढ़ थाना पुलिस को मुखबिरी से सूचना मिली थी कि एन.एच. 52 चूरू से हिसार बाईपास कस्बा राजगढ़ पर होटल में अनैतिक धंधा करवाया जा रहा है।

जिस पर मिली सूचना पर नरेंद्र नगर आरपीएस (प्रशिक्षु) पुलिस थाना राजगढ़ ने नय टीम के सहयोग से कार्यवाही को अंजाम देते हुए होटल में दबिश देकर आरोपी विकास पुत्र महेंद्र सिंह व राजेश पुत्र सुखबीर वाल्मीकि उक्तो अनैतिक धंधा करवाने के आरोप में गिरफ्तार किया जाकर राजगढ़ थाने में मामला दर्ज किया गया है।



होटल में अवैध धंधा करवाने के आरोप में राजगढ़ थाना पुलिस द्वारा गिरफ्तार आरोपी।

# महिला का शव कुएं में तैरता मिला

मृतका के शरीर पर चोटों के निशान देख पीहर पक्ष ने मौत पर संदेह जताया

डूंगरपुर, (निर्स)। जिले के दोवडा थाना क्षेत्र के दामडी गाँव में एक महिला का शव कुएं में तैरता मिलने से गाँव में सनसनी फैल गयी। घटना की सूचना ग्रामीणों ने दोवडा थाना पुलिस को दी जिस पर पुलिस मौके पर पहुंची व ग्रामीणों की मदद से शव को कुएं से बाहर निकाला।

जहां मौके पर मौजूद लोगों से पूछताछ करने पर मृतका की पहचान मुन्ना परमार निवासी मांडव, थाना वरदा के रूप में हुई। पुलिस ने शव को जिला अस्पताल की मोर्चरी में रखवाया जहां परिवर्जनों की रिपोर्ट पर मामला दर्ज कर मेडिकल बोर्ड से पोस्टमार्टम के बाद शव परिवर्जनों को

हत्या कर सबूत मिटाने की नियत से शव को कुएं में फेंकने का आरोप लगाया

सौंप दिया है। मृतका के शरीर पर चोटों के निशान देख पीहर पक्ष के लोगों ने मृतका की मौत पर संदेह जताया है तथा हत्या कर सबूत मिटाने की नियत से शव को कुएं में फेंकने का आरोप लगाया है। पुलिस मामले की जांच में जुट गई है।

दोवडा थानाधिकारी ने बताया कि मृतका के भाई हितेश रोट ने पुलिस को

रिपोर्ट दी है जिसमें उसने बताया कि उसकी बहन मुन्ना की शादी 20 वर्ष पूर्व वरदा निवासी राजू उर्फ राजेन्द्र परमार से हुई थी। मृतका के 4 लडके व 1 लडकी हैं। उसकी बहन 8-9 दिन पहले समुराल में बुखार आने पर ईलाज करवाने का बोलकर घर से निकली थी, जिसके बाद से वापस घर नहीं लौटी थी, जिसकी परिवजन काफी तलाश कर रहे थे। बुधवार को दामडी गाँव का एक व्यक्ति मंदिर तरफ गया हुआ था।

इस दौरान उसने कुएं में महिला का शव तैरते हुए देखा तो उसने इसकी सूचना ग्रामीणों को दी जिस पर गाँव वाले मौके पर पहुंचे तथा घटना की

सूचना दोवडा थाना पुलिस को दी जिस पर दोवडा थाना पुलिस मौके पर पहुंची तथा शव को ग्रामीणों की मदद से कुएं से बाहर निकाला। शव की पहचान मृतका के भाई हितेश रोट ने उसकी बहन मुन्ना के रूप में की जिसके बाद मौके पर पीहर पक्ष के लोग भी पहुंचे। पीहर पक्ष ने मृतका की मौत पर संदेह जताते हुए हत्या कर सबूत मिटाने की नियत से शव को कुएं में फेंकने का आरोप लगाया है। पुलिस ने मृतका के भाई की रिपोर्ट पर मामला दर्ज कर शव का मेडिकल बोर्ड से पोस्टमार्टम कर शव परिवर्जनों को सौंप दिया है। वहीं पुलिस मामले की जांच में जुट गई है।

# नौकरी लगवाने के नाम पर 16.91 लाख की ठगी

चकमा देकर फरार हुई महिला गिरफ्तार

गंगापुर सिटी, (निर्स)। जिला गंगापुर सिटी पुलिस अधीक्षक एवं एएसपी प्रकाश चंद के निर्देशन में उपाधीक्षक बाबू लाल विश्रोई के नेतृत्व में थाना वजीरपुर प्रभारी श्रवण पाठक ने मुकदमा में कार्रवाही करते हुए नौतू शर्मा पत्नी जोहरी निवासी प्रताप नगर जयपुर को गिरफ्तार करने में सफलता प्राप्त की है।

एएसपी प्रकाश चंद ने बताया कि वजीरपुर थाने में परिवारी फूल सिंह पुत्र मोहन जाति सैनी निवासी श्यामली थाना वजीरपुर ने रिपोर्ट दर्ज करवाई कि एक मई 2022 से मार्च 2023 तक नौतू शर्मा द्वारा क्राइम प्रेस दिल्ली में नौकरी लगवाने की एवज में तीन व्यक्तियों से 16 लाख 71 हजार रुपये ले लिए एवं चकमा देकर फरार हो गई।

मुलजिम्मा की तलाश हेतु विशेष टीम का गठन किया गया जिसमें थानाधिकारी श्रवण लाल पाठक, एएसआई संतोषी लाल, कानि मानवेंद्र सिंह, नैम सिंह एवं महिला कानि कमलेश को शामिल करते हुए तकनीकी सहायता साईवर सेल की मदद से बुधवार को नौतू शर्मा को जयपुर से गिरफ्तार किया जिसे कोर्ट में पेश कर



गंगापुर सिटी में पुलिस दल के साथ धोखाधड़ी करने वाली महिला।

पीसी रिमाण्ड पर लिए गया है। उक्त मुलजिमा से परिवारियों से लिए गए 16 लाख 91 हजार रूपयों की धोखाधड़ी

सहित इस काण्ड में शामिल अन्य लोगों की जानकारी पीसी रिमाण्ड के जरिए ली जायेगी।

# निजी स्कूल के अध्यापक के घर धमकी भरा पत्र चशपा कर फिरौती मांगी

लेटर चशपा देख अध्यापक का परिवार सदमे में है तथा डर के मारे बच्चे भी स्कूल नहीं गये

पाटन, (निर्स)। निजी स्कूल में पढ़ाने वाले अध्यापक के घर के दरवाजे पर धमकी भरा पत्र चशपा कर तीन लाख रुपए की फिरौती की मांग की गई तथा पैसा नहीं देने पर जान से मारने की धमकी भी दी गई। बदमाशों द्वारा मंगलवार को धमकी भरा पत्र अध्यापक के दरवाजे पर चशपा किया गया था। हालांकि बदमाश स्वयं सामने नहीं आए, पत्र में पैसा लेकर आने की बात लिखी है। लेटर चशपा देख अध्यापक का परिवार सदमे में है तथा डर के मारे बच्चे भी स्कूल नहीं गये हैं।

पत्र में लिखा है मेरी आयु 23 वर्ष है, अगर तुने मेरी बात नहीं मानी तो अंजाम मौत होगा। अगर तुने अपने बच्चों को स्कूल भेजा तो मारे जाएंगे, अगर तू सोचता है कि मैं कोई मजाक कर रहा हूँ तो देख लेना क्या हो सकता है। तू तीन लाख रुपए देगा वरना तेरे को मार दिया जाएगा, तेरी बेटी का वीडियो वायरल कर दिया जाएगा, अब तेरी सोच है कि तुझे क्या करना है।

पैसे भेजने का पता चला स्टैंड



अध्यापक का घर जहां लेटर चशपा किया गया था।

नीमकाथाना रोड, शिक्षक निजी स्कूल में पढ़ाता है, मंगलवार दोपहर शिक्षक

अपने घर पर ही था करीब 12 बजे गांव का एक व्यक्ति आया और उसने

बताया कि घर के बाहर एक लेटर चिपका हुआ है। गेट पर जाकर लेटर

हालांकि बदमाश स्वयं सामने नहीं आए, पत्र में पैसा लेकर आने की बात लिखी है

देखा और पढ़ा तो मेरे होश उड़ गए। इसके बाद पुलिस को सूचना दी गई। पुलिस धमकी भरा पत्र लिखने वाले की तलाश में जुटी। मामले को लेकर नीमकाथाना सदर थाना उप निरीक्षक रजत कुमार ने बताया कि मौके पर जाकर घटना की जानकारी ली गई तथा मामला दर्ज किया गया। लेटर किसने और क्यों चिपकाए इसकी जांच की जा रही है। पुलिस की टीम इस कार्य में जुट गई है, जल्दी ही बदमाशों को ढूँढ निकाला जाएगा। इससे पहले भी भाजपा नेता दौलत गोयल एवं महेंद्र गोयल से बदमाशों ने 2.5 लाख की फिरौती की मांग कर चुके हैं। जिसका अनुसंधान जारी है।